

“Ətraf mühit dəyişiklikləri və bitki müxtəlifliyinin qorunması” mövzusunda Beynəlxalq Konfrans

21-23 aprel 2013-cü il

Bakı, Azərbaycan

Fəxri sədr: Akademik Əhliman Əmiraslanov

Elmi Komitə:

Sədr: Prof. Dr. Validə Əli-zadə – Head of Committee

Üzvlər: Prof. Dr. Gregor Kozlovski

Prof. Dr. Munir Öztürk

Prof. Dr. Volker Roemheld

Proqram Komitəsi:

Sədr: AMEA-nın müxbir üzvü, Prof. Dr. İradə Hüseynova

Üzvlər: Prof. Steven McCutcheon

Prof. Thomas Borsch

Dr. Vahid Fərzəliyev

Təşkilati Komitə:

Sədr: Dr. Esmira Əlirzayeva

Üzvlər: Dr. Tamilla Şirvani

Dr. Vüqar Kərimov

Rəna Rəhimli

Mələhət Hüseynova

Aida Dadaşova

Beynəlxalq elmi komitə: Prof. Alan John Martin Baker

Prof. Nicolas Dickinson

Prof. Valter Horst

Prof. Ervin Grill

Prof. Nicolaus von Viren

Layihənin rəhbəri: Dr. Esmira Alirzayeva

Həmrəhbər: Prof. Dr. Gregor Kozlovski

AMEA Botanika İnstitutunun təqdim etdiyi “Ətraf mühit dəyişiklikləri və bitki müxtəlifliyinin qorunması” mövzusunda Beynəlxalq Konfrans keçirilməsi ilə bağlı layihə Azərbaycan Respublikasının Prezidenti yanında Elmin İnkişafı Fondunun (EIF) 2012-ci il 2-ci qrant müsabiqəsinin (EIF-2012-2(6)) qalibi oldu. EIF-in maliyyə-təşkilatı dəstəyilə 21-23 aprel 2013-cü il tarixində Bakıda bu mövzuda beynəlxalq konfrans təşkil edildi.

Tədbirin proqramı əhatəli idi və zəngin biomüxtəlifliyi olan ekosistemlərin davamlı inkişafı üçün ətraf mühitin sağlamlığının və keyfiyyətinin yüksəldilməsinə yönəldilmiş geniş diapazonlu mövzuların müzakirəsini əhatə edirdi. Son iki onillikdə ətraf mühitin dəyişməsi haqda biliklər və anlayışlar genişlənmişdir və kimya, mikrobiologiya, riyaziyyat, fiziki və bioproces mühəndisliyi daxil olmaqla, təcrübəyə və fundamental məlumatlara əsaslanan “ilk prinsiplər” üzrə yanaşmadan uzaqlaşmışdır. Bu nailiyyətlər belə yanaşmaların kompüterlə simulyasiya üçün riyazi modellərlə əvəz edilməsinə imkan yarada bilər.







15 ölkənin 30 təşkilatının aparıcı alim və mütəxəssislərinin iştirakı ilə təşkil edilən konfrans bu sahədə mühüm xidmətləri olan dünyanın aparıcı mütəxəssislərinin bir yerə toplaşmasına imkan yaradı. Məqsədlər dərin anlayışları, uyğun tədqiqat və nümunələr üzrə qabaqcıl bilikləri təkmilləşdirmək, ən son kəşflərin müzakirəsini təşkil etmək, remediya yanaşmaları üçün gələcək strategiyaları araşdırmaq və özəl və dövlət institutlarının mütəxəssisləri ilə sahələrarası əməkdaşlıq yaratmaq idi. Ətraf mühit üzrə elm sahələrinin yeni inkişaf səviyyəsi, problemləri və geniş istiqamətliliyi, xüsusilə də sənayeləşən ölkələrdə bu ixtisasa yiyələnərkən olan yeni nəsil gənc alimlər və mühəndislər üçün çox çətinliklər yarada bilər. Onların belə nüfuzlu elmi görüşlərdə aktiv iştirakları, ərazidə vəziyyəti yaxından müzakirə etmək imkanları bu sahəyə aid biliklərinin, həmçinin praktik işlərdə təcrübələrinin istifadəsinə çox təkan verə bilər.

Biotik və abiotik faktorlar, ətraf mühitin çirklənməsi, iqlim dəyişikliyi və s. daxil olmaqla, ətraf mühitin dəyişməsi bitkilərin məhsuldarlığı və qidalanma keyfiyyətini məhdudlaşdıran kritik faktordur, həmçinin insanlar və heyvanların da sağlamlığı üçün potensial risk yaradır. Bu problemin həlli ətraf mühitin ağır metallar və neft məhsulları ilə çirklənməsi artmaqda olan, həmçinin zəngin bitki müxtəlifliyi ilə fərqlənən Azərbaycan üçün xüsusilə vacibdir. Ölkənin çoxsaylı endem və faydalı növlərə malik bitki müxtəlifliyi ətraf mühitin təhlükəsinə məruz qalır.

Torpağın qorunması və bərpası dünyadakı ekoloji vəziyyətin pisləşməsi ilə əlaqədar daha da aktuallaşır. Torpaq, su və hava üçün ən çox yayılan çirkləndiricilər ağır metallar, karbohidrogenlər, qalıcı üzvi çirkləndiricilər, xlorlu üzvi pestisidlər, herbisidlər və başqa ksenobiotiklərdir ki, onlar da quru və su ekosistemlərində canlı orqanizmlər üçün müxtəlif sağlamlıq problemləri yarada bilər. Biomüxtəlifliyin qorunması bütün canlı varlıqlar üçün bioloji həyatın mühafizəsində mühüm rol oynayır. Ətraf mühit dəyişikliyinə çox həssas olan ekosistemlərin müəyyənəndirilməsi müvafiq mühafizə siyasətinin və ekosistemlərin davamlılığının artırılması üçün təcrübələrin inkişafında əsas addım ola bilər.

Ekosistemlərin funksional hissəsi kimi bitkilər və ətraf mühit arasında əlaqə mürəkkəb təbiətlidir. Bitkilər ətrafda baş verən dəyişikliklərə sürətli reaksiya verən mürəkkəb orqanizmlərdir. Müxtəlif çirkləndiricilərin fitotoksikliyinə həssas və ya davamlı olaraq bitkilər müxtəlif çirkləndiricilərin artıq miqdarlarına cavab və tolerantlıq mexanizmlərinə görə fərqlənirlər. Çirkli ərazilərdə bitən bəzi ibtidai və ali bitki növləri bu şəraitdə yaşamaq və çirkləndiriciləri yüksək dozada toplaya bilmək qabiliyyətinə malikdirlər.

Deqradasiyaya uğrayan yaşayış ərazilərinin yenilənməsi və bərpası üçün yerli bitki növlərinin qorunması və istifadəsi, cirkələnmiş ərazilərin remediyaşyası üçün ekoloji əlverişli strategiyaların və qiymətli, nadir və nəsli kəsilmək təhlükəsi olan bitki növlərinin qorunması üçün müasir yanaşmaların hazırlanması təşəbbüsləri bu elmi beynəlxalq görüşdə müzakirə edildi.

Uyğun elmi forumlar əsasən biomüxtəlifliyə təhlükə yarada bilən ayrı-ayrı ətraf mühit problemlərinin müzakirəsinə həsr edilib. Tədbirdə ilk dəfə olaraq iki müxtəlif istiqamət – ətraf mühitin dəyişməsi və bitki mühafizəsi birlikdə müzakirəyə çıxarıldı, həmçinin Azərbaycanın zəngin florasının gərgin şəraitində olan nadir və nəsli kəsilməkdə olan bitki növlərinin müasir qorunma yollarının işlənilib hazırlanması üçün əhəmiyyətli addım oldu.

Konfransın Açıış mərasimində AMEA-nın müvafiq institutlarının, təhsil ocaqlarının, müxtəlif nazirliklərin, idarə və təşkilatların, neft şirkətlərinin, məktəb və liseylərin nümayəndələri iştirak edirdi. Tədbiri AMEA Biologiya və Tibb Elmləri Bölməsinin akademik-katibi, akademik Əhliman Əmiraslanov giriş sözü ilə açdı, belə tədbirlərin əhəmiyyətini vurğuladı və bitki müxtəlifliyinin qorunması istiqamətində ölkədə aparılan geniş aspektli işlər və son illər bu sahədə dövlət dəstəyi haqda geniş məlumat verdi.

EIF-in icraçı direktoru Elçin Babayev qonaqları və iştirakçılarına biologiya elminin müxtəlif sahələri üzrə EIF tərəfindən dəstəklənən uğurlu layihələri haqda məlumat verdi və onların Azərbaycanda elmin inkişafı üçün əhəmiyyətindən danışdı.





ARDNŞ-in Ekologiya İdarəsinin rəisi Azər Əliyev, ABŞ Ətraf Mühitin Mühafizəsi Agentliyinin milli eksperti və aparıcı ətraf mühit mühəndisi, Georgia Universitetinin professoru Steven McCutcheon, layihə rəhbəri b.ü.f.d. Esmira Əlirzayeva öz çıxışlarında Konfransın əhəmiyyətini və perspektivlərini vurğuladılar.

Plenar məruzə ilə çıxış edən AMEA Botanika İnstitutunun direktoru, prof. Validə Əli-zadə Azərbaycanın zəngin florası, botaniki-coğrafi ərazilər üzrə bitki müxtəlifliyinin yayılması, İnstitutun ətraf mühit çirklənməsi və bitki müxtəlifliyinin qorunması istiqamətində həyata keçirdiyi müştərək elmi layihələr haqda geniş məlumat verdi.

Konfrans zamanı müxtəlif mövzular müzakirə edildi:

- Ətraf mühit dəyişikliyi (mineral elementlərin çatışmazlığı və artıqlığı, çirklənmə, iqlim dəyişikliyi, biotik faktorlar və s.);
- Ətraf mühit remediyaşasına bioloji müdaxilə;
- Bitkilərin qorunması, istifadəsi və problemlər;
- Remediya texnologiyası və strategiyaları

Konfrans yalnız xarici iştirakçıların spektr genişliyinə görə deyil, həmçinin onların professional əhəmiyyətinə görə də fərqlənirdi. Qeyd edilməlidir ki, dünyanın qabaqcıl botaniki təşkilatlarının tanınmış alim və mütəxəssisləri ilk dəfə olaraq Bakıda bu Konfransda görüşdülər. Onlardan Botanika Bağlarının Beynəlxalq Qorunma təşkilatının Qlobal Proqramının direktoru Dr. Suzanne Şarroq (Böyük Britaniya), CİTES - "Növlərinin Beynəlxalq Ticarəti Haqqında» Konvensiyasının Avropa üzrə məsul nümayəndəsi Prof. Maurizio Sajeva (İtaliya), Berlin Botanika Bağları və Botanika Muzeyinin direktoru Prof. Tomas Borş və kuratoru Dr. Gerald Parolly (Almaniya), Millenium Toxum Bankının rəhbəri Dr. Paul Smith və Qafqaz proqramının rəhbəri Dr. Clare Trivedi (Böyük Britaniya), Fribourg Botanika Bağının kuratoru Prof. Gregor Kozlovski

(İsveçrə), fitoremediasiya sahəsində böyük töhvəsi olan Prof. Alan John Martin Baker (Böyük Britaniya) və Prof. Steven McCutcheon (ABŞ), eksperimental botanika sahəsində məhşur alimlər: Hannover Universitetinin Bitki Qidalanması İnstitutunun direktoru Prof. Valter Horst (Almaniya), Munich Texniki Universitetinin Botanika kafedrasının müdiri Prof. Ervin Grill (Almaniya), Linkoln Universitetinin Təbiət Elmləri Fakültəsinin Ekologiya Bölməsinin müdiri Prof. Nikolas Dikinson (Yeni Zelandiya), Bitki Genetikası və Qida Bitkilərinin Tədqiqatı İnstitutunun (İPK) Fiziologiya və Hüceyrə Biologiyası Şöbəsinin müdiri Prof. Nikolas von Viren (Almaniya), Ege Universiteti (Türkiyə) və Putra Universitetinin (Malaysia) Meşəçilik Fakültəsinin məsləhətçisi Prof. Munir Öztürk (Türkiyə), Metla Tədqiqat Mərkəzinin (Finlandiya) aparıcı alimləri Dr. Liisa Ukonmanaaho və Dr. Tiina Nieminen, Putra Universiteti Meşəçilik Fakültəsinin dekanı Dr. Faridah Hanum İbrahim (Malaysia), Jamia Hamdard Universitetinin Elm fakültəsinin dekanı Prof. Muhammad İqbal (Hindistan), Hyderabad Universitetinin Bitki Tədqiqatları Bölməsinin aparıcı mütəxəssisi Majeti Naraşima Varaprasad (Hindistan), Debrecen Universitetinin Elm və Texnologiya Fakültəsi Botanika bölməsinin aparıcı alimi Dr. Gabor Sramko (Macarıstan) və s. elmi yenilikləri haqda məruzələrlə çıxış etdilər. Cəmi 3 gün davam edən tədbirdə çox geniş müzakirələr aparıldı, maraqlı fikir və təcrübə mübadiləsi oldu.

Tədbir zamanı elmi müzakirələrlə yanaşı, xarici qonaqlar Bakı şəhəri və müxtəlif tarixi abidələrlə, həmçinin ARDNŞ-in Ekoparkı və Ekologiya laboratoriyası ilə tanış oldular, Şəhidlər xiyabanını ziyarət etdilər.